



தமிழ்நாடு முதலமைச்சர் மு.க. ஸ்டாலின் அவர்கள் முன்னிலையில் நேற்று முன்தினம் (7.1.2024) சென்னை வர்த்தக மையத்தில் நடைபெற்ற "உலக முதலீட்டாளர்கள் மாநாடு 2024" தொடக்க விழாவில், தூத்துக்குடி மாவட்டத்தில் மின்சார வாகன கார் மற்றும் மின்கலன் உற்பத்தித் தொழிற்சாலையை அமைப்பதற்காக VinFast நிறுவனத்திற்கும் தமிழ்நாடு அரசிற்கும் இடையே புரிந்துணர்வு ஒப்பந்தம் மேற்கொள்ளப்பட்டது. இந்த நிகழ்ச்சியில், ஒன்றிய வர்த்தகம் மற்றும் தொழில் துறை அமைச்சர் பியுஷ் கோயல், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், பன்னாட்டு தூதரக அதிகாரிகள், தலைமைச் செயலாளர் சிவ் தாஸ் மீனா, VinFast நிறுவனத்தின் துணை முதன்மை செயல் அலுவலர் Mr. Nguyen Dong Quang, ஐப்பான் நாட்டின் கோச்சி மாகாண ஆளுநர் ஹமாதா செய்ஜி, இந்திய தொழில் கூட்டமைப்பின் தேசியத் தலைவர் திரு ஆர்.தினேஷ், ஓலா எலக்ட்ரிக் நிறுவனத்தின் நிறுவனர் மற்றும் தலைமை செயல் அலுவலர் பவிஷ் அகர்வால், கோத்ரெஜ் நிறுவனத்தின் தலைவர் திருமதி. நிசாபா கோத்ரெஜ், டி.வி.எஸ் நிறுவனத்தின் தலைவர் எம்ரிட்டஸ் திரு வேணு ஸ்ரீநிவாசன், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி. அருண்ராபி, உள்நாட்டு மற்றும் வெளிநாட்டு நிறுவனங்களின் தலைவர்கள் / தலைமை செயல் அலுவலர்கள் மற்றும் அரசு உயர் அலுவலர்கள் கலந்து கொண்டனர்.

'திராவிட நாயகன்' முதல்வர் மு.க. ஸ்டாலினின் நிர்வாகத் திறனால்

தமிழ்நாட்டின் பொருளாதாரம் பன்மடங்கு உயர்ந்து நிற்கிறது!

உலக முதலீட்டாளர்கள் மாநாட்டில் - தொழில்துறை அமைச்சர் முனைவர் டி.ஆர்.பி.ராஜா வரவேற்புரை!

சென்னை, ஜன. 9- உலக முதலீட்டாளர்கள் மாநாட்டில் தொழில்துறை அமைச்சர் - முனைவர் டி.ஆர்.பி.ராஜா தனது வரவேற்புரையில், "திராவிட நாயகன் முதல்வர் மு.க.ஸ்டாலின் அவர்களின் நிர்வாகத் திறனால் தமிழ் நாட்டின் பொருளாதாரம் பன்மடங்கு உயர்ந்து நிற்கிறது" என்று குறிப்பிட்டார்.

இம் மாநாட்டில் அவர் ஆற்றிய வரவேற்புரை வருமாறு:

வரலாற்றுச் சிறப்புமிக்க இந்த உலக முதலீட்டாளர் மாநாட்டில், தமிழ்நாட்டின் மிகவும் திறமையான பணியாளர்கள், வலுமிக்க உள்கட்டமைப்பு மற்றும் மேம்பட்ட தொழில்துறை ஆகியவற்றின் சிறப்புகளைக் கொண்டாடும் இந்த நிகழ்வில் உங்களை அனைவரையும் வரவேற்பதில் பெரும் மகிழ்ச்சி அடைகிறேன். இந்தச் சிறப்புகள் அத்தனையும் திராவிட மாதல் ஆட்சியின் விளைவாகவும் நமது முதலமைச்சர் மு.க.ஸ்டாலின் அவர்கள் உட்பட புகழ்பெற்ற தலைவர்கள் பலராலும் பல தலைமுறைகளாகக் கட்டமைக்கப்பட்டது.

ஒரு மாநிலமாக தமிழ்நாடு எட்டிப்பிடித்த முக்கியமான சாதனைகளை இந்த நேரத்தில் இங்கு எடுத்துக்காட்ட விரும்புகிறேன்.

● இந்தியாவிலேயே இரண்டாவது பெரிய பொருளாதார மாநிலமான தமிழ்நாடு பல்வேறு துறைகளில் முதலிடத்தில் உள்ளது.

● இந்தியாவில் சிறந்த தொழில் மய மாநிலமாக தமிழ்நாடு திகழ்கிறது. மேலும், 45,000க்கும் மேற்பட்ட தொழிற்சாலைகளுடன் தமிழ்நாடு உற்பத்தித் திறனாற்றல் மையமாகவும் விளங்குகிறது.

● ஆட்டோமொபைல் மற்றும் வாகன உதிரிபாகங்கள் தயாரிப்பில் நாம் இந்தியாவில் முதலிடத்தில் (நம்பர் ஒன் ஆக) இருப்பதனால், இந்தியாவின் வாகன உற்பத்தித் தலைநகராகத் தமிழ்நாடு உள்ளது. மேலும், வாகன டீலர் தயாரிப்பிலும் நாம் முதலிடத்தில் இருக்கிறோம்.

● இந்தியாவிலிருந்து ஏற்றுமதியாகும் மின்னணு (எலக்ட்ரானிக்ஸ்) பொருட்கள் உற்பத்தியில் 30 சதவீதத்திற்கும் அதிகமான பங்கு களிப்பை வழங்குவதனால், தமிழ்



நாடு மின்னணு துறையில் உயர்ந்து விளங்குகிறது.

● நாட்டின் முன்னணி மின்னணுப் பொருட்கள் (எலக்ட்ரானிக்ஸ்) உற்பத்தியாளரான நாம், கடந்த ஆண்டு 5.37 பில்லியன் அமெரிக்க டாலர் என்ற இலக்கை அடைந்தோம். இந்த ஆண்டு ஏற்கனவே 5.6 பில்லியன் அமெரிக்க டாலர்கள் மதிப்புள்ள ஏற்றுமதி செய்க் கடந்து விட்டோம்.

இந்தியாவின் முதன்மையான மின்வாகன உற்பத்தியாளர், தமிழ்நாடு!

● இந்தியாவில் விற்பனையாகும் இருசக்கர மின்வாகனங்களில் (EV) 70 சதவீதமும், நாண்டு சக்கர மின்வாகனங்களில் 40 சதவீதமும் தமிழ்நாடு உற்பத்தி செய்து தருவதால், இந்தியாவின் முதன்மையான மின்வாகன (EV) உற்பத்தியாளராக தலைநிமிர்ந்து நிற்கிறோம்.

● தோல் பொருட்கள் உற்பத்தியில் நாட்டின் முதன்மையான மாநிலமாகத் தமிழ்நாடு திகழ்வதுடன், தோல் அல்லாத பிற காலனிகள் துறையிலும் உலகத் தரத்திற்கு இணையாக நாம் வளர்ந்து வருகிறோம். ஏற்றுமதித் தயார்நிலைக் குறியீட்டிலும் முதலிடத்தை வகிக்கிறோம்.

சென்னைக்கு - 'உலகத்தின் மையம்' எனும் அந்தஸ்து!

● அதிகளவில் ஆராய்ச்சியாளர்களையும், குறிப்பாக ஆராய்ச்சித் துறையில் பெண்களையும் அதிகமாக உருவாக்குவதன் அடிப்படையில்; ஆராய்ச்சி மற்றும் மேம்பாட்டுத் (R&D) துறையில் நாம் முதன்மையான மாநிலமாக விளங்குகிறோம்.

● இந்தியாவிலேயே காப்புரிமைகளில் தமிழ்நாடு முதன்மையாகத் திகழ்கிறது. இது, நம்மிடம் உயர் திறன் கொண்ட திறமை

மிகுந்தவர்கள் நிறைந்துள்ளனர் என்பதற்குச் சான்றாகும்.

● "இந்தியாவில் மிகவும் நகரமயமாக்கப்பட்ட மாநிலம் தமிழ்நாடு" என்ற பெருமையுடன், நம் மாநிலத்தில்தான் இந்தியாவில் பெண்களுக்கு அதிக பாதுகாப்பு கொண்ட நகரங்கள் அதிகளவில் உள்ளன என்பதும் பெருமிதமாகும்.

● பன்னாட்டு நிறுவனங்கள் தங்கள் அலுவலகங்களை நிறுவுவதற்கு ஏற்ற வகையில் சென்னை, இந்தியாவிலேயே மிக வேகமாக வளர்ந்து வரும் நகரமாக இருப்பதால், இது உலகத் திறன் மையம் GCC என்ற அந்தஸ்தைப் பெறுகிறது.

● நம் மாநிலத்தின் வளர்ச்சிக்கு எப்போதும் முதுகெழும்பாக இருப்பவர்களும், நம் அதிதிகள் வாய்ந்த பணியாளர்களே. இந்தியத் தொழிற்சாலைகளில் பணிபுரியும் பெண்களில் 43 சதவீதத்திற்கும் அதிகமானோர் தமிழ்நாட்டைச் சேர்ந்தவர்கள் என்பது குறிப்பிடத்தக்கது. இதனால், பெண் பணியாளர்கள் பங்கேற்பில், நாட்டில் யாரும்தொட முடியாத உயரத்தில் நாம் இருக்கிறோம்.

● நமது இளைஞர் நலன் மற்றும் விலையுடைய மேம்பாட்டுத் துறை அமைச்சர் உதயநிதி ஸ்டாலின் அவர்களால், "நான் முதல்வர் போன்ற திட்டங்கள் திறமையாக நிர்வகிக்கப்படுவதால், தொழில்துறையின் நேரடி உள்ளீடுகளுடன் எங்கள் பணியாளர்கள் தொடர்ந்து மேம்படுத்தப்பட்டு வருகின்றனர்.

ஸ்கான்டினேவிய நாடுகளுடன் ஒப்பிடும் அளவு -

தமிழ்நாடு மருத்துவத்துறை!

● சமூக உள்கட்டமைப்பில், குறிப்பாக சுகாதாரம் மற்றும் கல்வியில் நாட்டை முன்னெடுத்துச் செல்வதில் நாம் என்றும் பெருமிதம் கொள்கிறோம்.

● தமிழ்நாட்டில் 250 பேருக்கு ஒரு மருத்துவ இடுக்கிற்கு, இது ஐரோப்பியக் கண்டத்தின் ஸ்கான்டினேவிய நாடுகளுடன் ஒப்பிடத்தக்க அளவிற்கு உயர்ந்துள்ளது.

மாநாட்டின் நோக்கம்!

● தமிழ்நாடு ஒவ்வொரு ஆண்டும் இலட்சத்து 50 ஆயிரத்திற்கும் மேற்பட்ட பொறியாளர்களை உரு

வாக்குகிறது.

● உயர்கல்வி நிறுவனங்களுக்கான தேசிய தர நிர்ணய கட்டமைப்பு வெளியிடும் தரவரிசையிலும் தொடர்ந்து முதலிடத்தில் உள்ளது தமிழ்நாடு. அந்தத்தரவரிசைப் பட்டியலில் இந்தியாவின் முதல் 100 கல்லூரிகளில் 22 கல்லூரிகள் தமிழ்நாட்டில் உள்ளன. தமிழ்நாட்டின் பெருமைகளை இன்னும் சொல்லிக் கொண்டே போகலாம். இதற்கெல்லாம் அடிப்படையாக இருப்பது, அனைத்தையும் உள்ளடக்கிய சமூக பொருளாதாரக் கொள்கைகளேயாகும்.

தற்போது சீரும் சிறப்புமாக நடைபெற்று வரும் உலக முதலீட்டாளர்கள் மாநாட்டின் மூலம், தமிழ்நாடு பொருளாதார வளர்ச்சியுடன், பன்முகத்தன்மை, சமத்துவம் மற்றும் அனைத்தையும் உள்ளடக்கிய வளர்ச்சியை உறுதி செய்வதுடன், நீடித்த நிலைத் தன்மையையும் மையமாகக் கொண்டு செயல்படுகிறது என்பதை வெளிக்கொணர்வதே எங்கள் நோக்கமாகும்.

தமிழ்நாட்டுப் பெண்களுக்கு - மிகப்பெரிய புத்தொளிமிக் எதிர்காலம்!

இந்த சமூக நீதி மண்ணில், தமிழ்நாடு முழுமைக்கும் பரந்துபட்ட வளர்ச்சியை ஏற்படுத்துவதில் முதலமைச்சர் அவர்கள் உறுதி கொண்டுள்ளார். அதனை நிறைவேற்றும் விதமாக, இந்த உலக முதலீட்டாளர்கள் மாநாடு, தமிழ்நாட்டின் திறமையான இளைஞர்களுக்கு குறிப்பாக தமிழ்நாட்டுப் பெண்களுக்கு மிகப் பெரிய, புத்தொளிமிக் எதிர்காலத்தை வழங்குவதற்கான வாய்ப்புகளை உருவாக்கும்.

திராவிட நாயகன் -

தமிழ்நாடு முதல்வருக்கு நன்றி!

இவ்விழாவில் கலந்து கொண்டு சிறப்பித்த முதலமைச்சர் நமது திராவிட நாயகன் முதல்வர் மு.க.ஸ்டாலின் அவர்களுக்கும், ஒன்றிய அமைச்சர் பியுஷ் கோயல் அவர்களுக்கும் எனது நன்றியைத் தெரிவித்துக் கொள்கிறேன்.

'தமிழ்நாடு உலக முதலீட்டாளர்கள் மாநாடு 2024'க்கு உங்கள் அனைவரையும் வரவேற்கிறோம்.

இவ்வாறு அமைச்சர் டி.ஆர்.பி. ராஜா வரவேற்புரை ஆற்றினார்.

'கோட் - சூட்' டில் முதலமைச்சர் மு.க.ஸ்டாலின் மிக அழகாக உள்ளார்!

வேட்டி - சட்டை அணிந்து வந்த சிங்கப்பூர் தூதர் பாராட்டு!

சென்னை, ஜன. 9 - சென்னையில் நடந்த உலக முதலீட்டாளர்கள் மாநாட்டுக்கு முதல் - அமைச்சர் மு.க.ஸ்டாலின் அவர்கள் கலந்துகொள்வார்.

இந்த நிகழ்ச்சியில் அவர் 'கோட் - சூட்' அணிந்து கம் பீரமாக வந்தார். விழா மேடையில் 'கோட் - சூட்' டுடன் மிடுக்காக வந்ததும் அரங்கத்தில் இருந்தவர்கள் கைகளை தட்டி ஆரவாரம் செய்தனர்.

பொதுவாக கட்சி மற்றும் அரசு நிகழ்ச்சிகளில்

வேட்டி - சட்டை அணிந்த படியே முதல் - அமைச்சர் மு.க.ஸ்டாலின் அவர்கள் கலந்துகொண்டார்.

இந்த விழாவில் அவர் 'கோட் - சூட்' அணிந்து இருந்ததால் விழா அரங்கில் பங்கேற்றவர்களின் பார்வை முழுவதும் அவரை நோக்கியே இருந்தது.

இந்த விழாவில் சிங்கப்பூர் தூதரான சைமன் வோங்க் நிகழ்ச்சியின் போது விளக்கி கூறினார்.

அதாவது, 'கோட் - சூட்' உடையில் முதல் - அமைச்சர் மு.க.ஸ்டாலின் அவர்கள் மிக அழகாக உள்ளார்.

இவ்வாறு அவர் பேசியதும் அரங்கில் இருந்தவர்கள் கைகளை தட்டி ஆரவாரம் செய்தனர்.

முதல்வர் மு.க. ஸ்டாலின் தலைமையில் தொழில் தொடங்க உகந்த மாநிலமாக தமிழ்நாடு திகழ்கிறது!

ஜியோ நிறுவனம் ரூ.35 ஆயிரம் கோடி முதலீடு!

முகேஷ் அம்பானி பெருமித உரை!

சென்னை, ஜன. 9 - உலக முதலீட்டாளர்கள் மாநாட்டில் ஜியோ நிறுவன தலைவர் முகேஷ் அம்பானி நேரடியாக கலந்து கொள்ளவில்லை. ஆனால் காணொலி மூலம் அவர் உரையாற்றினார்.

அவ்வரையில் அவர் கூறியதாவது:-

முதலீட்டாளர்கள் மாநாட்டில் நேரில் கலந்து கொள்ள முடியாதது வருத்தம் அளிக்கிறது. தமிழ்நாடு அறிவுசார், பாரம்பரியத்தில் சிறந்து விளங்கும் மாநிலம். முதலமைச்சர் மு.க.ஸ்டாலின் அவர்கள் தலைமையில் தமிழ்நாடு தொழில்



தொடங்க உகந்த மாநிலமாக உள்ளது.

ஜியோ நிறுவனம் தமிழ்நாட்டில் ரூ.35 ஆயிரம் கோடி முதலீடு செய்துள்ளது. புதுப்பிக்கத்தக்க எரிசக்தி - பசுமை ஹைட்ரஜன்

தொழில் தொடங்கப்பட உள்ளது. இந்த ஆலை அடுத்த வாரம் தொடங்கப்பட உள்ளது.

தமிழ்நாட்டில் ஜியோவின் 300 சில்லறை விற்பனைக் கடைகள் உள்ளன. ஜியோ வாடிக்கையாளர்களாக 3.5 கோடி பேர் உள்ளார்கள். இதில் ரூ.25 ஆயிரம் கோடி முதலீடு செய்துள்ளோம்.

தமிழ்நாட்டில் ஜியோ நிறுவனம் 5ஜி சேவையை கடந்த மாதமே முழுமையாக வழங்கத் தொடங்கி விட்டது.

இவ்வாறு முகேஷ் அம்பானி பேசினார்.

ஒரு லட்சம் கோடி டாலர் பொருளாதாரத்தை தமிழ்நாடு விரைவில் எட்டும்!

தொழில் தொடங்க சிறந்த மாநிலம் தமிழ்நாடு!

இந்திய தொழில் கூட்டமைப்பினர் - பெரும் தொழில் நிறுவனங்கள் பாராட்டு!

சென்னை, ஜன. 9 -

உலக முதலீட்டாளர்கள் மாநாட்டில் கலந்துகொண்ட இந்திய தொழில் கூட்டமைப்பினரும் - பல்வேறு இந்திய - வெளிநாடுகளின் தொழில் நிறுவனத்தினரும் "தொழில் தொடங்க உகந்த மாநிலமாக தமிழ்நாடு திகழ்கிறது!" என்று பாராட்டுத் தெரிவித்துள்ளனர்.

அவர்கள் குறிப்பிட்டதாவது:-

இந்திய தொழில் கூட்டமைப்பின் தலைவர் தினேஷ்

ஒரு லட்சம் கோடி டாலர் பொருளாதாரத்தை தமிழ்நாடு எட்டும். உள் நாட்டு உற்பத்தியில் தமிழ்நாடு முக்கிய பங்கு வகிக்கிறது.

டிஜிட்டல் தொழில் நுட்பத்தின் மூலம் தமிழ்நாட்டில் 3 லட்சத்திற்கும் மேற்பட்டோருக்கு வேலைவாய்ப்பு கிடைத்துள்ளது. தொழில் தொடங்க உகந்த மாநிலமாக தமிழ்நாடு திகழ்கிறது.

தமிழ்நாட்டின் தொழில் வளர்ச்சிக்கு முதலமைச்சர் மு.க.ஸ்டாலின் அவர்கள் மேற்கொண்டுள்ள முயற்சிக்கு இந்திய தொழில் கூட்டமைப்பு துணை நிற்கும்.

'ஓலா' எலக்ட்ரிக் நிறுவனத்தின் தலைமை செயல் அதிகாரி பாவீஷ் அகர்வால்

நவீன தொழில் வளர்ச்சியில் தமிழ்நாடு அரசு மிகுந்த ஈடுபாடு செலுத்தி வருகிறது. மின் வாகன உற்பத்திக்கு தமிழ்நாடு அரசின் ஒத்துழைப்பு பாராட்டுமபடி

உள்ளது. தொழில் தொடங்க சிறந்த மாநிலமாக தமிழ்நாடு விளங்குகிறது.

தமிழ்நாட்டில் அடிக்கல் நாட்டி 8 மாதங்களில் இருசக்கர வாகன உற்பத்தியைத் தொடங்கியுள்ளோம். எங்களது ஓலா நிறுவனத்தில் 4 ஆயிரத்திற்கும் மேற்பட்ட பெண்கள் பணிபுரிகின்றனர்.

இந்தியாவில் மிகப்பெரிய மின்சார வாகன உற்பத்தித் தொழிற்சாலையை தமிழ்நாட்டில் நிறுவ உள்ளோம். ஆட்டோ மொபைல் துறையில் தமிழ்நாடு முன்னணி மாநிலமாகத் திகழ்கிறது.

ஏ.பி. மோனர் வொர்ல்ட் நிறுவனம் - ரெனேபிள் பெட்சன்

எங்கள் நிறுவனத்திற்கும், இந்தியா விற்கும் இடையே நீண்ட உறவு உள்ளது. தமிழ்நாட்டில் எங்கள் நிறுவனத்தின் வளர்ச்சிக்கு கூடுதல் கவனம் செலுத்தி வருகிறோம்.

2030-க்குள் தமிழ்நாட்டின் பொருளாதாரம் ஒரு லட்சம் கோடி டாலரை எட்ட நாங்கள் உறுதுணையாக இருப்போம்.

கோத்ரேஜ் கன்ஸ்யூமர் ப்ராடக்ட்ஸ் நிறுவனத்தின் நிசாபா கோத்ரேஜ்

கோத்ரேஜ் நிறுவனத்தின் உலகலா விய விற்போக மையம் தமிழ்நாட்டில் அமைய உள்ளது. இந்தியாவில் உள்ள பெண் தொழிலாளர்களில் 43% பேர் தமிழ்நாட்டில் உள்ளனர்.

இவ்வாறு அவர்கள் குறிப்பிட்டனர்.

உலக முதலீட்டாளர்கள் மாநாட்டு நிகழ்ச்சிகளைக் காண இந்தியாவில் முதல் முறையாக

தமிழ்நாட்டு மாணவ - மாணவியர்களுக்கு சிறப்பு ஏற்பாடு!

40 இலட்சம் மாணவர்கள் அலைபேசி வழியாகவும் 1.60 இலட்சம் மாணவர்கள் எஸ்.இ.டி. திரை மூலம் கண்டு பயன்!

சென்னை, ஜன. 9 - சென்னை வர்த்தக மையத்தில் நடைபெறும் உலக முதலீட்டாளர்கள் மாநாடு 2024 நிகழ்ச்சிகளை 40 இலட்சம் மாணவ - மாணவியர்கள் கைப்பேசி (Mobile Phone) இணையவழி இணைப்பின் மூலம் கண்டனர். 38 மாவட்டங்களில் 1,60 இலட்சம் மாணவ - மாணவியர்கள் தங்களது கல்லூரியிலிருந்து எஸ்.இ.டி. திரை மூலமாக நேரடி ஒளி

பரப்பில் தமிழ்நாடு உலக முதலீட்டாளர் மாநாட்டின் முதன்மை பார்வையிட்டனர். தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் சென்னை வர்த்தக மையத்தில் இரண்டு நாள் உலக முதலீட்டாளர் மாநாடு 2024ஐ தொடங்கி வைத்தார்.

இம்மாநாட்டில் ஒன்றிய வர்த்தகம் மற்றும் தொழில் துறை, நுகர்வோர் விவரங்

கள், உணவு மற்றும் பொது விநியோகம் மற்றும் ஜவ்வித்துறை அமைச்சர் பியுஷ் கோயல், அமைச்சர் பெருமக்கள், அரசு அலுவலர்கள் பங்கேற்றனர்.

இம்மாநாட்டில் பல்வேறு நாகுனிலிருந்தும் நிறுவனங்கள் பங்கேற்று புரிந்துணர்வு ஒப்பந்தங்கள் மேற்கொள்ளப்பட்டு வருகின்றன. இந்த சிறப்பான நிகழ்ச்சியை காண்பதற்கு தமிழ்நாடு முதலமைச்சர்

அவர்களின் உத்தரவுப்படி தமிழ்நாட்டிலுள்ள மாவட்டங்களில் 40 இலட்சம் மாணவ - மாணவியர்கள் மாவட்டங்களில் அலைபேசி மூலம் இணையவழியாக பார்வையிட்ட சிறப்பு வசதி செய்யப்பட்டது.

மேலும் தமிழ்நாட்டில் அனைத்து மாவட்டங்களில் உள்ள முக்கிய கல்லூரிகள், பள்ளிகள், மாவட்டத் தொழில் மையங்கள், டிட்கோ வளாகம் என பல்



சென்னை நந்தம்பாக்கம் வர்த்தக மையத்தில் உலக முதலீட்டாளர்கள் மாநாட்டில் பரந்தார் விமான நிலையத்தின் மாநில காட்சிப்படுத்தப்பட்டது.